

ADAU-da görkəmli alim Validə Tutayunun elmi fəaliyyəti xatırlanıb



Azərbaycan Dövlət Aqrar Universitetində (ADAU) ölkəmizin ilk qadın biologiya elmləri doktoru, botanika və bitkiçilik elminin inkişafında mühüm rol oynamış görkəmli alim Validə Tutayunun anadan olmasının 110 illiyi qeyd edilmişdir.

Tədbir Validə Tutayunun həyat və elmi fəaliyyətini əks etdirən videoçarxın nümayişi ilə başlamışdır. Sonra ADAU-nun rektoru Zəfər Qurbanov alimin ölkə elmi üçün misilsiz

xidmətlərindən danışaraq qeyd etmişdir ki, onun yüksək elmi hazırlığı Azərbaycan bioloji elminin tarixində silinməz izlər qoymuşdur.

Tədbirdə ADAU-nun Biologiya kafedrasının müdiri Arif Qaziyev, universitetin fəxri professoru, Əməkdar müəllim Bəhman Əliyev, Ümumi əkinçilik, genetika və seleksiya kafedrasının dosenti Firudin Qurbanov, Gəncə Dövlət Universitetinin Botanika kafedrasının müdiri, AMEA-nın müxbir üzvü Vəqif Novruzov, GDU-nun Ekologiya və meşəçilik kafedrasının müdiri, professor Nizami Seyidəliyev Validə Tutayuyla bağlı xatirələrini danışımlar.

ADAU-nun Biotexnoloji Mərkəzinin kiçik elmi işçisi Elgün Mahmudov və Baytarlıq fakültəsinin Əczaçılıq ixtisası üzrə I kurs tələbəsi Firuz Vərəngi isə Validə Tutayunun elmi irsinin bu gün gənc alimlər və tələbələr üçün böyük ilham mənbəyi olduğunu qeyd etmişlər.

***S.YUNİSOĞLU,
"Azərbaycan"***